

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৫২০৬

আগরতলা, ১৫ মাৰ্চ, ২০২৪

খোয়াইঅ সয়েল টেস্টিং সেন্টাৰন' চেঙগাঁই রীখা

বীথায় থায়মুঙ তেই ফলিমুঙন' বাঙরিউই হাসতেন' চামুঙ বায় খুরুমপুই  
খীলায় তিসানানি উানসুকতাঙ রমখা হাফাঙ : হুকবার মন্ত্ৰি

বীথায় থায়মুঙ তেই ফলিমুঙন' বাঙরিউই হাসতেন' চামুঙ বায় খুরুমপুই খীলায়  
তিসানানি উানসুকতাঙ রমখা হাফাঙ। বীথায় কীবাঙ থায় রীনানি বাৰ্গাঁই জাগানি হান' আমজক  
নায়নানি বেলায়খে দর'। বনি বাৰ্গাঁই হাসতে হাফাঙ জুদা জুদা জাগাঅ সয়েল টেস্টিং সেন্টাৰ  
তাঙগাঁই তঙগ'। থাঙনায় ১৪ মাৰ্চ' খোয়াই সাব ডিভিশনাল এগ্রি সুপাৰিনটেনডেন্ট তাঙনগ'  
সয়েল টেস্টিং সেন্টাৰন' চেঙগাঁই রীই অ কক সাখা হুকবার তেই হুকবার খীলায়নায় হামঞায়  
নায়খুঙনি মন্ত্ৰি রতনলাল নাখা।

সয়েল টেস্টিং সেন্টাৰন' চেঙগাঁই রীই হুকবার মন্ত্ৰি সাখা, খরকসা হুকবার  
খীলায়নায়রকনি জাগাঅ কীবাঙ বীথায় থায়নানি বাৰ্গাঁই তামনি বিয়াল তঙ আব' হান'  
আমজগাঁই নায়মানি বিসিংতাইন' সায়মান'। বনি বাৰ্গাঁই অরন্ধতীনগর, গোমতী, ধলাই, উত্তর  
ত্রিপুরা তেই অ সাল' খোয়াই হাঙখর' সয়েল টেস্টিং সেন্টাৰ চেঙজাকখা। আবন' কাৰীইব'  
হাসতেঅ কায়থাম বেৰায়ীয়া খা আমজকনায় ব' তঙগ'। থাঙনায় বিসিদকঅ হাসতেঅ ১  
লক্ষ ৭৩ হাজার ৮৭৬ জনা হুকবার খীলায়নায়রকন' হা আমজগাঁই সয়েল হেলথ কাৰ্ড  
রীজাকখা। বাসকাঙনি রাঙবিসিঅ তেইব' ৩০ হাজার হুকবার খীলায়নায়রকন' সয়েল হেলথ  
কাৰ্ড রীজাকনায়। হুকবার মন্ত্ৰি সাখা, খোয়াই হুকবার বীথাকস্তেঅ ১১ হাজার ১৭৯ হেক্টর  
হুকবার খীলায়জাকনায় জাগা তঙগ'। হুকবার খীলায়নায়রক তঙগ' ৮ হাজার ৯৮৩ জনা।  
কিষাণ সন্মান নিধি সামুঙবীতাংগ' ৩ হাজার ৭৪ জনা হুকবার খীলায়নায়রকন' অ্যাকাউন্টঅ  
অ জরানি বিসিং রাঙ ৯ কোটি ৪২ লক্ষ রীজাকখা। ব' সাখা, বাসকাঙনি সাল' কায়সা ত্রিপুরা  
কাহামকুক ত্রিপুরা খীলায় তিসানাঅ খোয়াই হাঙখরনি হুকবার খীলায়নায়রকব' য়াসি  
কায়জাকনায় সামুঙ তাঙনা নাঙনায়।

পানদাঅ খোয়াই জিলা পরিষদনি সভাধিপতি জয়দেব দেববৰ্মা হুকবার খীলায়মা  
জাগানি হা আমজকনানি সেপ য়াচাকনাঅ হুকবার খীলায়নায়রকনি থানি কবগমুঙ নাৰীকখা।  
পানদাঅ ককমুঙ নাৰীকখা জিলা পরিষদনি ওয়াকিং স্ট্যাণ্ডিং কমিটিনি প্ৰেসিডেন্ট সুব্রত  
মজুমদার। পানদাঅ মানজাক ফায়খা জিলা পরিষদনি সহকারি সভাধিপতি হরিশঙ্কর পাল।  
পানদান' তীয়দুলখা খোয়াই পঞ্চায়েত সমিতিনি ভাইস চেয়ারম্যান তাপস দাস। লামসগাঁই  
ককমুঙ নাৰীকখা হুকবার তেই হুকবার খীলায়নায় হামঞায় নায়খুঙনি দাগিফাঙ শরদিন্দু দাস।

\*\*\*\*\*